

अहिपूतनः, पुं, क्षुद्ररोगविशेषः । तल्लक्षणं यथा,—
 “शङ्खमूत्रसमायुक्तेऽधौतेऽपाने शिशोर्भवेत् ।
 क्षिप्ते वा स्वाप्यामनस्य कण्डूरक्तकफोद्भवः ॥
 कण्डूयनात्ततः क्षिप्रं स्फोटः खावश्च जायते ।
 रक्तोभूतं व्रणं घोरं तं विद्यादहिपूतनं” ॥ * ॥
 तच्चिकित्सा यथा भावप्रकाशे,—
 “तत्र संशोधनैः पूर्वं धात्रीस्तन्यं विशोधयेत् ।
 त्रिफलाखदिरकाधैर्ब्रह्मणां क्षालनं हितं ॥
 शङ्खसौवीरयथाङ्गैर्लेपः कार्योऽहिपूतने” ॥ इति
 (रुग्निनिश्चयटीकाकृता विजयेन व्याख्याप्रसङ्गतो
 भोजवचनं यदाहृतं तद्यथा,—यदुक्तं ।
 “दुष्टस्तन्यस्य पानेन मलस्याक्षालनेन च ।
 कण्डूदाहखजवद्भिः पिङ्गकैश्च समाधितः ॥
 अहिपूतनः सम्भवति यथादोषश्च दारुणः” ॥
 इति सनिदानलक्षणसम्भाषिकं चिकित्सितं वाम-
 टेन वा यदुक्तं तद्यथा,—
 “मलोपलेपात् खेदाद्वा गुदे रक्तकफोद्भवः ।
 ताम्रोत्रणोऽन्तःकण्डूमान् जायते भृशं पद्मवः ॥
 केचित्सं मातृकादोषं वदन्त्येऽहिपूतनं ।
 प्रष्टारगुदकुन्दश्च केचित् तमनामिकः” ॥ * ॥
 चिकित्सा ।
 “तत्र धान्याः पयःशोधं पित्तक्षेपहरौषधैः । १
 श्वेतश्रीतश्च श्रीताम्बु-युक्तमन्तरपानकं ॥ २
 सक्षौद्रताक्षैश्चैलेन व्रणं तेन च लेपयेत् ॥ ३
 त्रिफलावदरीक्षत्तलक-काय-परिषेचितं ॥ ४
 काशीश-रोचना-तुल्य-मनोज्ञालरसाञ्जनैः । ५
 लेपयेदक्षपित्तैर्वा चूर्णितैर्वावचूर्णयेत् ॥ ६
 सुसृज्जैरथवा यष्टीशङ्खसौवीरकाङ्गैः । ७
 सारिवाशङ्खनाभिभामप्रशनस्य त्वचोऽथवा” ॥ ८ ॥
 चक्रपाणिसंग्रहे तु ॥
 “पटोन्मेषत्रिफालारसाञ्जनविपाचितं ।
 पीतं घृतं नाशयति कृच्छ्रामय्यहिपूतनं” ॥
 पटोलाद्यघृतं ॥ * ॥
 अहिफेनं, स्त्री, (अहेः सर्पस्य फेनं गरलमिव ।
 अत्युग्रत्वात् ।) अफेनं । इति राजनिर्घण्टः ॥ अहिं
 इति भाषा । (अस्य पर्यायमाह भावप्रकाश-
 कारः ।
 “उक्तं खसफणक्षीरमाफुकमहिफेनकं” ।
 अस्य कार्यश्चाह शाङ्गधरः ।
 “पूर्वं व्याप्याखिलं कार्यं ततः पाकश्च गच्छति ।
 यवायि तद्यथा भङ्गा फेनञ्चाहिसमुद्भवम्” ॥
 अपरक्षाफेनशब्दे आफुकशब्दे च ज्ञातव्यं ॥
 अहिब्रह्म, पुं, (अहिः ब्रह्म यस्य ।) शिवः ।
 (“अजैकपादहिरण्यः पिनाकी चापराजितः” ।
 इति हरिवंशे ।) रुद्रविशेषः । इति जटाधरः ॥
 (यथा हरिवंशे ।
 “सरसी कस्यप्राज्ञनेकादश विनिर्ममे ।
 महादेवप्रसादेन तपसा भाविता सती ॥
 अजैकपादहिरण्यरुक्ता रुद्राश्च भारवः” ॥ इति ।)
 अहिब्रह्मदेवता, स्त्री, (अहिब्रह्मो रुद्रोऽधिष्ठात्री
 देवता यस्याः ।) उत्तरभाद्रपदपक्षे । इति ज्यो-
 तिःशास्त्रं ॥

अहिभयं, स्त्री, (अहेः सर्पतुल्यस्वपक्षात् सर्पाद्वा
 भयं ।) राज्ञां स्वपक्षोद्भवभयं । इत्यमरः ॥ सर्प-
 भयं ॥
 अहिभयदा, स्त्री, (अहेर्भयं दयति खण्डयतीति । अहि-
 भय + दो + क) भूयामलकी । इति राजनिर्घण्टः ॥
 (भूयामलकीशब्देऽस्या गुणावली ज्ञातव्या ॥)
 अहिमुक्, [ज] पुं, (अहिं भुङ्क्ते । अहि + भुज् +
 क्तिप् ।) गरुडः । मयूरः । इत्यमरः ॥ नाकुली ।
 गन्धनाकुली । इति राजनिर्घण्टः ॥
 अहिमर्दनी, स्त्री, (अहेर्मर्दनं भवत्यस्याः ।) गन्ध-
 नाकुलीनाम कन्दविशेषः । इति राजनिर्घण्टः ॥
 अहिमारः, पुं, (अहिं मारयति यः सः । अहि +
 मृ + शिच् + क्ण ।) अरिभेदकवृद्धः । इति
 राजनिर्घण्टः ॥
 अहिभेदकः, पुं, (अहिं भेदयति स्पर्शमात्रेण गल-
 यति यः सः ।) अरिभेदकवृद्धः । इति राज-
 निर्घण्टः ॥ (अरिभेदशब्देऽस्य गुणादयो ज्ञेयाः ॥)
 अहिलता, स्त्री, (अहिरिव लता । दोषाकारत्वात् ।)
 गन्धनाकुली । ताम्बूली । इति राजनिर्घण्टः ॥
 अहीरणिः, पुं, (अहीन् ईरयति दूरीकरोति ।
 अहि + ईर + णि) दिगुलसर्पः । इति त्रि-
 काण्डशेषः ॥
 अहे, व्य, क्षेपः । वियोगः । इति शब्दजाला ॥
 अहेरः, स्त्री, (न हिनेति । हि गतौ बाहुलकाद्)
 ततो नञ्समासः ।) श्वेतमूली । इत्यमरः ॥
 अहो, व्य, (न + हा + डो) धिगर्थः । शोकः ।
 कुर्यादर्थः । विषादः । सम्बोधनं । प्रशंसा ।
 विस्मयः । पदपूरणं । अस्तुया । वितर्कः । इति
 मेदिनी ॥ (यथा रामायणे अयोध्याकाण्डे ॥
 “अहो धिगिति सामर्थौ वाचमुक्ता नराधिपः” ।
 “अहो मधुरमासां दर्शनं” । इति प्राकुन्तले
 प्रथमाङ्के ॥)
 अहोरात्रः, पुं, (अहश्च रात्रिश्च द्वयोः समाहारः ।
 रात्राह्नाहाः एतौ । अहः सर्वैकदेशे टच् इति
 टच् ।) दिवनिशं । स तु सूर्यादयदयपरिच्छिन्न-
 त्रिंशन्मुहूर्तात्मककाजः । इत्यमरः ॥ मनुष्याणां
 मासेन पैत्रोऽहोरात्रो भवति । मनुष्याणामेक-
 वर्षेण देवानामहोरात्रो भवति । द्विसहस्रगुणित-
 मानुष्यचतुर्युगमानेन ब्रह्मणोऽहोरात्रो भवति ।
 तत्र मनुष्यमानेन ८६४०००००० वर्षा भवन्ति ॥
 अहोवत, व्य (अहो च वत च ।) अनुकम्पा । खेदः ।
 सम्बोधनं । इति विश्वमेदिनी ॥
 (“अहोवतात्तिस्यूहनीयवीर्यः” । इति कुमारः ।
 “अहोवत ! कीदृशीं वयोऽवस्थामापन्नोऽस्मि” ।
 इति प्राकुन्तले । [इति गीता ॥
 “अहोवत ! महत्पापं कर्तुं अवसिता वयम्” ।
 अज्ञाय, व्य, (अज्ञ अपनयने । बाहुलकाद्वावे घञ् ।
 वृद्धिः ।) एषोदरादित्वात् वस्य यः । ततो नञ-
 समासः ।) भटिति । झुतं । इत्यमरः ॥
 (अज्ञाय सा नियमजं कामसुखसर्जं” । इति कुमारः ।
 “अज्ञाय तावदखणेन तमो निरस्तम्” । इति रघौ ।
 “खच्छन्दोच्छलदच्छकच्छकुहश्चातेतराम्बच्छटा

मूर्च्छन् मोसमहर्षिर्हर्षविहितस्नानाङ्गिकाऽङ्गा-
 यवः” । इति काव्यप्रकाशे ।)
 अङ्गीकः, पुं, (नास्ति ङ्गीर्लज्जा यस्य ।) वौडः । क्षप-
 णकः । इति त्रिकाण्डशेषः ॥
 अङ्गला, स्त्री, (न + ङे + डल् ।) भल्लातकवृद्धः ।
 इति शब्दचन्द्रिका ॥ भेला इति भाषा ।

आ, आकारः । द्वितीयस्वरवर्गः । अस्योच्चारणस्थानं
 कण्ठः । स च दीर्घः झुतश्च भवति ।
 “आकारं परमास्यर्थं शङ्खज्योतिर्मयं प्रिये ।
 ब्रह्मविष्णुमयं वर्णं तथा रुद्रमयं प्रिये ।
 पञ्चप्राणमयं वर्णं स्वयं परमकुण्डली” ॥
 इति कामधेनुतन्त्रे ॥ अस्य लेखनप्रकारो यथा—
 “आकाररूपमासद्य दक्षक्रोडायता त्वधः ।
 ब्रह्मादयस्तथा शक्तिस्तासु तिष्ठन्ति निवृणः” ॥
 इति वर्णोद्धारतन्त्रं । तस्य नामानि यथा—
 “आकारो विजयानन्तो दीर्घच्छायो विनायकः ।
 क्षीरोदधिः प्रयोदश्च पाशो दीर्घास्त्रवृत्तकौ ॥
 प्रचण्ड एकजो रुद्रो नारायण इमेश्वरः ।
 प्रतिष्ठा मानदा कान्तो विद्यान्तक गजान्तकः ॥
 पितामहो द्विष्टान्तो भूः क्रिया कान्तिश्च सम्भवः ।
 द्वितीया मानदा काशी विघ्नराजः कुजो वियव् ॥
 खरान्तकश्च हृदयमङ्गुलो भगमालिनी” ॥
 इति वर्णाभिधानं ॥
 आ, व्य, स्मृतिः । यथा । “आज्ञातं सजटायुरेवः” ।
 वाक्यं । यथा । “आ एवं मन्यसे” । इत्यमरः ॥
 (पूर्वं मैवं मंस्था इदानीं त्वेवं मन्यसे इत्यर्थः ।)
 अनुकम्पा । (यथा, आ देवदत्तो दरिद्रः इति ।)
 संसृचयः । इति मेदिनी । (यथा, देवेभ्यश्च पितृ-
 भ्यश्च आ ।) कृत्तित् निषिद्धसन्धिवर्णः । आशब्दो
 योऽज्ञा न सन्धीयते स इत्यर्थः । इति भरतः ॥
 (“आ एवं तत्त्वमर्थोदा आ एवं तत्कृतं मया” ।
 इति मुग्धवोधम् ॥)
 आ, व्य, एवं । स्वीकारः । इत्यमरः ॥
 आः, पुं, महेश्वरः । इति पुरुषोत्तमः ॥ पितामहः ।
 वाक्यं । यथा अग्निपुराणे एकाक्षराभिधानं ॥
 “अ विष्णुः प्रतिषेधः स्यादाः पितामहवाक्ययोः ।
 सीमायामथाययं आ भवेत् संज्ञोद्यपीडयोः” ॥
 आः, [स] व्य, कोपः । यथा । आः पापदुर्मुखः ।
 (“आः किमेतदितिकोधादाभास्य महिषासुरः” ।
 इति मार्कण्डेयपुराणम् ।
 “आः पापे दुर्विनेते महाश्वेते” । इति काद-
 म्बरी ।) पीडा । यथा आः शीतं । इत्यमरभरतौ ।
 स्मृतिः । स्पृज् । तर्ज्जतं । इति शब्दरत्नावली ॥
 आकम्पितं, त्रि, (आकम्पते स्म । आङ् + कम्पि +
 क्त ।) कम्पविशिष्टं । तत्पर्यायः । वेक्षितं २
 प्रेक्षितं ३ आधृतं ४ आधृतं ५ चलितं ६ इत्यमरः ॥
 कम्पितं ७ धृतं ८ आधृतं ९ विधृतं १० धृतं ११
 प्रकम्पितं १२ । इति शब्दरत्नावली ॥
 (“अनोकहाकम्पितपुष्पगन्धी” । इति रघौ ।